

Viðtøkur FFS.

1. Navn

Navn sambandsins er Føroya Fimleikasamband, stuttstavað FFS.

2. Endamál

Føroya Fimleikasamband hevur til endamál, at menna og skapa áhuga fyri fimleiki og at vera stuðul hjá feløgum í samarbeiðinum sínámillum umframt at umboða fimleikin á alheims stigi og í alheims millumlanda samgongum.

3. Limir

FFS er limur í ÍSF. Ítróttarfelag, har limir iðka fimleik, skal gerast limur í FFS. Umsókn um limaskap verður send til FFS, ið avgerð, um felagið kann gerast limur. Verður limaskapur noktaður, kann felagið leggja spurningin fyri aðalfundin

Limagjaldið fellur til gjaldingar 1. okt. á hvørjum ári og skal verða goldið innan 31. des. Um felagið ikki hevur goldið limagjald, kann felagið ikki luttaka í kappingum, sum FFS skipar fyri.

Um eitt felag ikki er virkið, er móguleiki at verða hvílandi limur uttan at gjalda limagjald. Tekur felag seg burturúr, verður fráboðan send FFS.

4. Limaskyldur Feløgini

hava skyldu:

1. At halda lógir og reglugerðir fimleikasambandsins
2. At halda etisku leiðreglarnar, sí heimasíðuna www.fimleikur.fo
3. So vítt gjørligt at vera FFS til hjálpar, tá ið hetta er neyðugt
4. At boða FFS skrivliga frá og fáa loyvi at luttaka í fimleikakappingum og venjingarlegum uttanlands
5. At senda FFS úrslit frá uttanlands kappingum í seinasta lagi 14 dagar aftaná Heimkomuna.
6. At boða FFS frá fimleikavitjanum úr útlondum og fáa loyvi at halda kappingar ímóti útlenskum feløgum
7. At senda FFS góðkendan rokniskap, eftir góðkendum rokniskaparhaldi, nevndarupplýsingar, móguliga viðtøkubroytingar og limatal frá aðalfundi á hvørjum ári.

5. Limaskapur

FFS er limur í ÍSF, og starvsnevndarformaðurin/kvinnan hevur sætið í stjórn ÍSF. FFS umboðar Føroyar í alheims og millumlandasamgongum. FFS er limur í Nordisk Gymnastik Forbund NGF, NEC North European Championship og International Federation of Aesthetic Group Gymnastics IFAGG, og eigur at syrgja fyri, at lógir og reglugerðir teirra verða fylgdar.

6. Stjórnin

Føroya Fimleikasamband verður stjórnað av:

1. Aðalfundinum
2. Starvsnevndini
3. Øðrum nevndum

7. Aðalfundurinn

Hægsti myndugleiki FFS's er aðalfundurinn, sum verður hildin í mai/juni mánaði. Aðalfundurinn skal lýstast í blöðunum ein mánaða frammanundan.

Dagsskráin er hendan:

1. Val av orðstýrara
2. Starvsnevndarformaðurin/kvinna leggur fram frágreiðingar frá virki sambandsins í farna ári.
3. Kassameistarinn leggur fram grannskoðaðan roknskap.
4. Val av nevndum og eykalimum
5. Val av grannskoðara
6. Innkomin mál
7. Ymiskt

Innkomin mál

Uppskot um lógarbroytingar skulu verða starvsnevndini í hendi seinast 14 dagar áðrenn aðalfundin. Innkomin uppskot verða send feløgnum 8 dagar áðrenn aðalfundin. Uppískoyti í lógirnar og lógarbroytingar skulu standa á dagsskránni. Uppskot kunnu leggjast fyri aðalfundin av feløgnum í FFS, starvsnevndini, starvsnevndini í ÍSF dómsnevndini og grannskoðaranum. Hesi somu hava talurætt.

Møtirætt

Hvørt felag kann senda upp til 3 umboð til aðalfundin.

Á aðalfundinum kann ongin umboða eitt fimleikafelag, uttan at hava verið limur í felagnum í minsta lagi ein mánaða og hava limagjald og onnur limaviðurskipti síni í lagi. Starvsnevndin og aðrar nevndir, starvsnevndin hevur sett, starvsnevnd ÍSF's, dómsnevndin og grannskoðarin hava møtirætt, umframt møturætt hevur starvsnevnd ÍSF's eisini talurætt. Starvsnevndin kann, um hetta verður hildið at verða neyðugt, bjóða uttanfyri standandi at luttaka á aðalfundinum við ella uttan talurætt.

Atkvøðurættur

Atkvøðurætt við einari atkvøðu hava starvsnevndarlimirnir. Hvørt felag hevur eina atkvøðu.

Atkvøðuháttur

Atkvøðan fer fram munnliga ella skrivliga. Um ein ella fleiri av teimum, ið hava atkvøðurætt, ynskja tað, skal atkvøðast skrivliga. Fyri at uppskot skal vinna sðmdir á aðalfundi, skal meira enn helmingurin av teimum møttu, sum hava atkvøðurætt, atkvøða fyri. Stendur á jøvnum er atkvøða hjá starvsnevndarformansins/kvinna avgerðandi.

Eykaaðalfundur

Eykaaðalfundurinn kann verða hildin, um starvsnevndin ella helvtin av feløgnum í FFS ynskja tað. Hesin skal verða lýstur 14 dagar frammanundan.

8. Starvsnevndin

Í starvsnevndini, ið kann hava 3 til 5 umboð, sita: formaður/kvinna, næstformaður/kvinna, skrivari og møgulig umboð. Umboðini hava ábyrgd hvør sær av t.d: estetiska fimleikinum, amboðs fimleikinum,

breiddar fimleikinum og fimleikafagnaðinum. Um umboðini meta, at tørvur er á at seta hjálparfólk til sítt ábyrgdarøki, kunnu tey tað, men tá skal nevndin góðtaka setanina.

Tey verða vald einsæris á aðalfundinum fyri eitt tveyára skeið. Valdur verður ein tiltakslimur fyri eitt eittára skeið. Um tiltakslimur kemur inn í nevndina í árinum, kann nevndin skipa seg av nýggjum, men valið á komandi aðalfundi skal fara fram, sum um umskipanin ikki var farin fram.

Starvsnevndin hevur øll fíggjar- og fyrisitingarlig viðurskifti um hendi.

Aðalfundarsamtykt skal fyriliggja við keyp og sølu av fastari ogn.

Starvsnevndin kann seta kassameistara uttan fyri nevndina.

Starvsnevndin sendir eina ferð árliga ÍSF frágreiðing um virki FFS's.

Starvsnevndin tekur avgerð handan av heiðursmerkjum og virðislønum.

9. Aðrar nevndir

Starvsnevndin hevur heimild at seta aðrar nevndir at taka sær av uppgávum í Fimleikasambandinum.

Starvsnevndin hevur heimild at finna nýggj fólk í hesar nevndir, tá hetta er neyðugt. Talið av nevndarlimum avgerð starvsnevndin. Allar nevndir virka undir ábyrgd og góðkenning starvsnevndarinnar, eins og starvsnevndin skal góðkenna allar reglugerðir.

Stjórnarfundir

Starvsnevndin tekur stig til at skipa fyri stjórnarfundum við jøvnum millumbilum. Á hesum fundum luttaka allir nevndarlimir í øllum nevndum undir FFS, tó undantikið dómsnevndin.

Kæur um úrslit

Allar kæur skulu beinast til tann ábyrgdara, ið hevur økið um hendi. Tað eru bara feløg, sum kunnu lata kæru inn. Avgerðin hjá ábyrgdarinum kann kærast til starvsnevndina, ið kann taka avgerð í málum, ella beina málið víðari til dómsnevndina, um FFS onga dómsnevnd hevur, verður kærast send víðari til dómsnevndina undir ÍSF. Tekur starvsnevndin avgerð í máli, kann henda avgerð kærast til dómsnevndina.

Aðrar kæur

Aðrar kæur skulu beinast til starvsnevndina hjá FFS.

10. Dómsnevndin

Í dómsnevndini sita 3 limir, sum arbeiða sambært reglugerð fyri dómsnevndir hjá ÍSF. Um dómsnevndin ikki er sett, verður víst til dómsnevndina hjá ÍSF.

11. Felags fyri nevndirnar

Nevndirnar skulu útinna viðtøkur gjørdar á aðalfundinum og syrgja fyri, at lógir og reglugerðir altíð, so vítt gjørligt, eru í samsvar við altjóða reglur.

12. Kappingarárið /Roknskaparárið

Kappingarárið hjá FFS er at rokna frá 1. august til 31. juli, og roknskaparárið er frá 1. januar til við 31. desember.

13. Uttanveltað

FFS er uttanveltað í politiskum og trúarspurningum.

14. Fíggjarligagrundarlagið

Fíggjarliga grundarlagið er inntøka av luttøkugjöldum, kappingum, partur av landskassastudningi, partur av veddingarpengum, sponsorinntøkum o.a.

15. Avtøka

Uppskot um avtøku av FFS kann bert leggjast fram á aðalfundinum og fyri at vinna sømdir, skal uppskotið viðtakast av $\frac{3}{4}$ av teimum, sum hava atkvøðurætt. Samstundis skulu í minsta lagi $\frac{3}{4}$ av feløgnum verða umboðaði. Møguligar ognir skulu verða fimleiki at gagni.

Góðkendar av aðalfundi í Føroya Fimeikasambandi

Góðkent á aðalfundi FFS hin 31. mai 2017.